

דיין פארנאכטיק פנים, מידער ייד, דו.  
דיין פארנאכטיק פנים רוט אויף מיין געזיכט.  
איך בין ווי ערד אין בין-השמשות ליכט  
און מורמל שאטנדיקע לידער.

בין איך די שפראצונג נאך דיין ווידוי?  
אנשמאט צו שעפן פרייד פון דורותדיקן טרויער.  
קרים איך אויס א ליפ, און מיט באדויער  
איך היל זיך טיפער נאך אין שאטנדיקע לידער.

נאענט איז מיר דיין איבעריקער גוף.  
היימיש-מאמעדיק דיין שויס איז.  
נאכגיביק גראב איך איין דארט מיין געזיכט  
און פארוויג זיך ווי די ערד אין בין-השמשות ליכט.